

पाणी पुरवठा व स्वच्छता विभागाच्या
नवीन प्रशासन भवनातील दालनाचे
नुतनीकरण व अद्यावतीकरण
करण्याच्या प्रस्तावास प्रशासकीय
मान्यता देण्याबाबत

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: संकीर्ण-२०१५/प्र.क्र. १९ /पापु.०२
जी. टी. हॉस्पिटल कॉम्प्लेक्स, ७ वा मजला
लोकमान्य टिळक रोड, मुंबई - ४०० ००१.
तारीख: ७ ऑक्टोबर, २०१६.

वाचा -

कार्यकारी अभियंता, इलाखा शहर विभाग (सा.बां.वि.) यांचे पत्र क्रमांक इशवि/ प्रशा-
२/दक्षिण/२७८१, दिनांक १२.४.२०१६

प्रस्तावना -

मंत्रालयास लागलेल्या आगीमुळे या विभागातील काही कार्यासने जी.टी. हॉस्पिटल संकुलात स्थलांतरीत करण्यात आली असून काही कार्यासने बऱ्याच वर्षांपासून नवीन प्रशासन भवनातील तिसऱ्या मजल्यावर कार्यरत आहेत. नवीन प्रशासन भवनातील तिसऱ्या मजल्यावरील सदर दालनात वायुविजनाची पुरेशी सोय नसल्याने अधिकारी/कर्मचाऱ्यांना तेथे काम करणे अडचणीचे ठरत आहे. तसेच टेबलांनाच ईलेक्ट्रीक बोर्ड बसविण्यात आलेले असल्याने व बरेचसे नादुरुस्त असल्याने यथा परिस्थिती टेबलांची जागा बदलणे देखील अशक्य झाले आहे. दर पावसाळ्यात सदर दालनात पाणी गळतीची समस्या तीव्र होत असते. ही सर्व वस्तुस्थिती लक्षात घेता सदर दालनाचे नुतनीकरण व अद्यावतीकरण तातडीने करून घेणे गरजेचे झाले आहे. त्यासाठी कार्यकारी अभियंता, इलाखा शहर विभाग, मुंबई यांनी ₹९९,९२,५४०/- एवढ्या किमतीचे अंदाजपत्रक प्रशासकीय मान्यतेसाठी सादर केले आहे. तपासणीअंती शासनाच्या सार्वजनिक बांधकाम विभागाने ₹८९,२६,८००/- एवढ्या किमतीच्या अंदाजपत्रकास तांत्रिक मान्यता दिली असून त्यास प्रशासकीय मान्यता देण्याची बाब शासनाच्या विचाराधीन होती. त्यास अनुसरून खालीलप्रमाणे निर्णय घेण्यात येत आहे.

शासन निर्णय -

नवीन प्रशासन भवनातील तिसऱ्या मजल्यावर पाणी पुरवठा व स्वच्छता विभागाची पाच कार्यासने व वरीष्ठ अधिकारी कार्यरत आहेत. नवीन प्रशासन भवनातील विभागाच्या कार्यालयाचे

नूतनीकरण व अद्यावतीकरण करण्यासाठी सार्वजनिक बांधकाम विभागाने मान्यता दिलेल्या ₹८९,२६,८००/- अधिक त्यावरील ४ % सेंटेंज चार्जेसची रक्कम ₹ ३,५७,०७२/- मिळून एकूण ₹ ९२,८३,८७२/- (रुपये ब्याणव लक्ष त्र्याऐंशी हजार आठशे बहात्तर फक्त) इतक्या खर्चाच्या प्रस्तावास प्रशासकीय मान्यता देण्यात येत आहे.

२. सदर अंदाजपत्रकात ४% सेंटेंज चार्जेससह स्थापत्य कामे, फर्निचर कामे, विद्युत जोडणी कामे, वातानुकुलीत यंत्रणा इत्यादीसाठी आवश्यक असलेल्या रकमांचा समावेश आहे.

३. या बाबीवर होणारा खर्च मागणी क्रमांक “वाय-५, ३४५१-सचिवालय आर्थिक सेवा, (००) (०९०)-सचिवालय (०१) पाणी पुरवठा व स्वच्छता विभाग, (०१) (०१) पाणी पुरवठा व स्वच्छता विभाग, (३४५१०४६७)-१३ कार्यालयीन खर्च ” या लेखाशीर्षाखाली उपलब्ध होणाऱ्या मंजूर तरतूदीतून भागविण्यात यावा.

४. हा शासन निर्णय वित्त विभागाच्या दिनांक १७.४.२०१५ च्या शासन निर्णय क्रमांक विअप्र-२०१५/प्र.क्र.३०/२०१३/विनियम, भाग-२ सोबतच्या वित्तीय अधिकार नियम पुस्तिका, १९७८ मधील भाग पहिला, उपविभाग-तीन मधील अनुक्रमांक ४ समोरील नियम क्रमांक २७ (२)(अ) अन्वये विभागांना प्रदान करण्यात आलेल्या शक्तीनुसार सार्वजनिक बांधकाम विभागाने त्यांच्या अनौपचारिक संदर्भ क्रमांक २६७/१६/इमा-३, दिनांक २.५.२०१६ व सामान्य प्रशासन विभागाने त्यांच्या अनौपचारिक संदर्भ क्रमांक ७८/२०१६/२२, दिनांक २५.७.२०१६ अन्वये दिलेल्या मान्यतेने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१००७११२६३५६९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अजित भिकाजी संत
कार्यासन अधिकारी, महाराष्ट्र शासन

प्रत,

१. कार्यकारी अभियंता, इलाखा शहर विभाग, यांचे कार्यालय (.वि.बां.सा) , बांधकाम भवन
इमारत, रा मजला २ , मईबान रोड, मुंबई-४०० ००१

२. महालेखापाल,(लेखा परीक्षा) /(लेखा व अनुज्ञेयता) , महाराष्ट्र-१, मुंबई.
३. अधिदान व लेखा अधिकारी, मुंबई.
४. निवासी लेखा परीक्षा अधिकारी, मुंबई.
५. अवर सचिव, सार्वजनिक बांधकाम विभाग-इमारती/३, मंत्रालय, मुंबई.
६. अवर सचिव, वित्त विभाग -व्यय)३(.
७. अवर सचिव, रोखशाखा, पाणी पुरवठा व स्वच्छता विभाग, मंत्रालय, मुंबई.
८. प्रधान सचिव, पाणी पुरवठा व स्वच्छता विभाग, यांचे स्वीय सहायक.
९. निवडनस्ती -पापु)०२(, पाणी पुरवठा व स्वच्छता विभाग